

Kumitat Amministrattiv SWATAR

Kunsilli Lokali ta' Birkirkara u L-Imsida

Minuti

Seduta Nru. 6/2010

Data: Il-Ħamis, 9 ta' Diċembru 2010

Hin: 5:30pm

Post: Kunsill Lokali ta' Birkirkara, Ċentru Ċiviku, 2nd Floor, Triq Tumas Fenech, Birkirkara

Preżenti: Mary Rose Mifsud
John Mary Zahra
Jane (Yvonne) Spiteri
Rudolph Cini
Michael Fenech Adami – Sindku Birkirkara
Christopher Galea – Aġent Segretarju Eżekuttiv

Is-Sur Mario Xuereb kien skużat minhabba safar.
Minn naħa tal-Kunsill Lokali ta' L-Imsida m'attenda hadd.

AĠENDA

1. Talba
 2. Qari, Korrezzjoni u Approvazzjoni tal-Minuti
 3. Punti mqajma mill-Minuti
 4. Korrispondenza
 5. Ilmenti u Proposti
 6. Komunikazzjoni miċ-Chairperson
 7. Affarijiet Oħra
 8. Aġġornament
-

Kontenut

Annex A Minuti 6/2010

Annex B Tabella ta' Deċiżjonijiet li ttieħdu waqt is-seduta li jirrikjedu Azzjoni

Minuti 6/2010

1. Talba

- 1.1 Il-laqgħa bdiet fil-5:50pm billi ntqalet it-talba miċ-*Chairperson*.

2. Qari, Korrezzjoni u Approvazzjoni tal-Minuti

- 2.1 Il-Minuti tas-Seduta 5/2010 li saret nhar it-28 t'Ottubru 2010, kienu tqassmu qabel u ttiehdu bhala moqrija. Ma kien hemm ebda korrezzjonijiet u ġew approvati unanimament mill-kumitat.

3. Punti mqajma mill-Minuti

- 3.1 **Fuq punt 3.2** – L-Aġent Segretarju qal li rċieva l-istima mingħand il-Perit tal-Kunsill sabiex jitranga t-taraġ ta' *Valley Road*. L-istima tammonta għal €23,826.09. L-Aġent Segretarju spjega li din hija ċifra għolja u l-Kumitat jista' jgħamilha biss billi japplika għall-xi fondi jew skemi li jistgħu johorġu s-sena d-dieħla. Taraġ ta' *Valley Road*
– Fondi UIF.
- 3.1.1 Is-Sur Fenech Adami issuggerixxa li l-Kumitat japplika għall-UIF u jiehu l-fondi minn hemm.
- 3.1.2 Il-Kumitat qabel unanimament ma din il-proposta.
- 3.2 **Fuq punt 3.2.1** – Is-Sur Fenech Adami qal li hareġ il-premess ta' dan il-Bus Stop u qed jiddiskuti ma kumpanija privata halli ssir. Bus Stop go *Valley Road*
- 3.3 **Fuq punt 3.5** – L-Aġent Segretarju qal li issa l-fuljett lest u jonqsu biss li jiġi approvat. Fuljett mill-Kumitat
- 3.3.1 Il-Kumitat approva l-fuljett u ddecieda li jitqassam lir-Residenti kollha tas-Swatar fiż-żmien il-festi.
- 3.4 **Fuq punt 3.6** – Iċ-*Chairperson* qalet li trid tagħmel appuntament maż-Zak sabiex tiddiskuti magħhom fuq il-Kunsiill taż-*Żagħżagħ* u xi proġetti li jista' jkollhom fejn il-Kumitat ikun jista' jgħin. Kunsill taż-*Żagħżagħ*
- 3.5 **Fuq punt 4.1** – L-Aġent Segretarju qal li fuq il-każ tas-Sur Daniel Magrin, il-Perit baqa' tal-fehma li l-Kunsill m'għandux jidhol għall-din l-ispiza għax-mhux responsabbilta tiegħu. Ilment tas-Sur Daniel Magrin.
- 3.5.1 Il-Kumitat jaqbel li jibqa' fuq il-parir tal-Perit u r-Resident għandu jiġi infurmat b'din id-deċiżjoni.
- 3.6 **Fuq punt 4.2.1** – L-Aġent Segretarju qal li qed jipprepara sabiex johroġ sejha għall-offerti fuq turf artifiċjali, lasti u rubber protettiv għall-ġnubijiet tal-pitch. Kif ikun lest u tingħata l-offerta, jibdew ix-xogħolijiet. Qal ukoll li fl-ittra ta' l-approvazzjoni tal-proġett, dan il-proġett irid jiġi finalizzat sa l-aħħar ta' Novembru 2011. Proġett tal-Bandli tas-Swatar
- 3.6.1 L-Aġent Segretarju spjega li hemm il-ħsieb ukoll li mal-ħitan tal-bandli, minflok issir żebgħa normali, jinżebagħ bi graffiti ta' cartoons

magħmula minn żagħżagħ residenti s-Swatar setss. Din għanda toħloq s-buhija fl-istess hin kreattività' miż-żagħżagħ.

- 3.7 **Fuq punt 6.1** – L-Aġent Segretarju qal li waqt il-laqqha tal-Konfini li saret nhar it-Tnejn, 22 ta' Novembru 2010 ma rappreżentanti tal-Kunsill ta' Birkirkara, kulhadd qabel unanimament li fi Triq il-Qattus, li hija t-triq li tiddividi l-konfini bejn is-Swatar u Birkirkara, jiġi assigurat li ż-żewġ naħat tat-triq u l-entraturi kollha uffiċċjali tagħha jkunu parti mill-konfini tas-Swatar. Dan għaliex fl-elezzjoni li saret biex jiġu eletti il-membri tal-Kumitati Amministrattivi, kien hemm persuni minn din it-triq li ma kellhomx dritt għall-vot minhabba li ma kienux jgħamlu parti mill-konfini tas-Swatar.

Laqqha fuq il-Konfini

L-Aġent Segretarju qalli l-email intbghatet għall-approvazzjoni tal-Kunsill Lokali ta' Birkirkara.

- 3.8 **Fuq punt 4.2.1** – L-Aġent Segretarju qal li s-Swatar kollha għet miżbugħa b'ringrazzjament tal-effiċjenza taż-żewġ Kunsilli Lokali.
- 3.8.1 Is-Sur Rudolph Cini qal li fi Triq Indri Grima, iż-żebgħa tal-parking bases jieqaf u jhalli nofs it-Triq mingħajr sinjali. Dawn għandhom jitkomplew jinżebgħu bil-parking bases (kaxxi bojod) avolja jista' jkun li qatt ma kien hemm sinjali. Il-Kumitat qabel ma din id-deċiżjoni
- 3.8.2 Is-Sinjura Yvonne Spiteri saqsiet fuq il-kaxxa bajda li hemm quddiem il-Maypole. Saqsiet ukoll fuq it-tappiera li hemm fuq il-bankina tal-Maypole għax għada mikxufa.
- 3.8.3 L-aġent Segretarju wieġeb li l-permess ta' *loading and unloading* dalwaqt johroġ u kif il-Kunsill jirċievi l-permess, din il-kaxxa tinżebagħ skont il-permess. Rigward it-tappiera, l-Aġent Segretarju wieġeb li din kienet irrapurtata u issa jerga jibgħat lill-Kunsill sabiex jara x'sar fuqha.

Żebgħa tas-Sinjali tat-Toroq.

4. Korrispondenza

- 4.1 L-Aġent Segretarju ressaq quddiem il-Kumitat email mis-Sur John Wayne Attard (Waste Management Supervisor) fejn irċieva rapport fuq il-bins ta' reċiklaġġ li hemm fi Triq it-Torri, Swatar biex jitnaddfu madwarhom kif ukoll jitressqu mal-ħajt tas-sejjiegh sabiex ma jintremax ħmieġ warajhom.
- 4.1.1 Is-Sur Fenech Adami qal li dawn il-bins ma jistgħux jitressqu lura u kellem dak il-hin lill-kumpanija Green MT sabiex jitnaddaf il-ħmieġ.
- 4.1.2 * Is-Sur Michael fenech Adami ħareġ mill-laqqha fis-6:35pm minhabba mpenji oħra.

Bins ta' Reċiklaġġ

5. Ilmenti u Proposti

- 5.1 L-Aġent Segretarju ressaq quddiem il-Kumitat il-proposti ta' Fr Gordon sabiex jiġu diskussi mill-Kumitat.

Proposti ta' Fr Gordon

- 5.1.1 **Fuq punt 1a** – Il-Kumitat iddeċieda li tigi printjata mappa fejn hemm traffic flow tat-toroq kollha tas-Swatar u bħala traffic management, jiġu diskussi kollha f'daqqa.
- 5.1.2 **Fuq punt 1b u 1c** – Il-Kumitat iddeċieda li din tista tissolva biss bi Gwardjan Lokali. L-Aġent Segretarju għandu jiċċekkja fuq dan is-servizz peress li issa ġew f-idejn il-Kumitati tar-Regġuni.
- 5.1.3 **Fuq punt 1d** – L-Aġent Segretarju għandu jiċċekkja mal-Kappillan stess jekk ma sarx xi tip ta' ftehim mal-APS sabiex il-ħaddiema jibdwu jipparkjaw għol-parking area tal-Knisja u b'hekk tittaffa l-problema tal-parking.
- 5.1.4 **Fuq punt 1e** – Rigward ir-rotot ta' tat-Traspost Pubbliku, din diġa kien qed tiġi diskussa mill-Kumitat.
- 5.1.5 **Fuq punt 1f** – Rigward l-ismijiet tat-toroq, il-Kumitat iddeċieda li jingabru t-toroq kollha li jridu jissemmew, issir laqgħa fuqhom, u l-proposta tinbagħat bit-toroq kollha f'daqqa.
- 5.1.6 **Fuq punt 1g** – Triq il-Ġostra diġa ġiet approvata sabiex issir bit-tarmak.
- 5.1.7 Il-Kumitat lesta jiddiskuti l-ewwel paġna minn tnejn tal-proposti ta' Fr Gordin u ser jiddiskuti it-tieni paġna fil-laqgħa li jmiss.

6. Komunikazzjoni miċ-Chairman

- 6.1 Iċ-Chairperson qalet li għas-sena d-dieħla tixtieq li flimkien mas-Sur Jimmy Zahra u min jixtieq jiġi, ta' l-inqas darba kull hmistax, il-Kumitat jibda jdur it-toroq tas-Swatar sabiex josserva x'hemm li jrid jinbidel jew jitranga.

7. Affarijiet Ohra

- 7.1 Ma kienx hemm ebda Affarijiet Ohra x'jiġu diskussi.

8. Aġġornament

- 8.1 Il-laqgħa ġiet aġġornata fis-7:25pm għall-Ħamis, 13 ta' Jannar 2011 fil-5:30pm ġewwa l-Kunsill Lokali ta' L-Imsida.

Chairperson, KAS

Aġent Segretarju, KAS

Data

Tabella ta' Deċiżjonijiet li jirrikjedu Azzjoni

Ref.	Suġġett	Deċiżjoni /Azzjoni Mehtieġa	Entita' / Persuna Responsabbli
3.1.1	Fuq punt 3.2 Taraġ ta' Valley Road	Il-Kumitat japplika għall-UIF u jieħu l-fondi minn hemm.	Aġent Segretarju
3.3	Fuq punt 3.5 Fuljett mill-Kumitat	Il-Kumitat approva l-fuljett u ddeċieda li jitqassam lir-Residenti kollha tas-Swatar fiż-żmien il-festi.	Aġent Segretarju
3.4	Fuq punt 3.6 Kunsill taż-Żagħżagħ	Iċ-Chairperson qalet li trid tagħmel appuntament maż-Zak sabiex tiddiskuti magħhom fuq il-Kunsiill taż-Żagħżagħ u xi proġetti li jista' jkollhom fejn il-Kumitat ikun jista' jgħin.	Aġent Segretarju
3.5	Fuq punt 4.1 Ilment tas-Sur Daniel Magrin.	Il-Kumitat jaqbel li jibqa' fuq il-parir tal-Perit u r-Resident għandu jiġi infurmat b'din id-deċiżjoni.	Aġent Segretarju
3.8.1	Fuq punt 4.2.1 Żebgħa tas-Sinjali tat-Toroq.	Triq Indri Grima, iż-żebgħa tal-parking bases jieqaf u jhalli nofs it-Triq mingħajr sinjali. Dawn għandhom jitkomplew jinżebgħu bil-parking bases (kaxxi bojod) avolja jista' jkun li qatt ma kien hemm sinjali.	Aġent Segretarju
3.8.3	Tappiera fi Triq tal-Maypole.	Rigward it-tappiera, l-Aġent Segretarju wieġeb li din kienet irrapurtata u issa jerga jibgħat lill-Kunsill sabiex jara x'sar fuqha.	Aġent Segretarju
5.1.1	Mappa ta' <i>Traffic Flow</i>	Tiġi printjata mappa firjn hemm <i>traffic flow</i> tat-toroq kollha tas-Swatar u bhala <i>traffic management</i> , jiġu diskussi kollha f'daqqa.	Aġent Segretarju
5.1.2	Gwardjani Lokali	L-Aġent Segretarju għandu jiċċekkja fuq dan is-servizz peress li issa ġew f-idejn il-Kumitati tar-Regjuni.	Aġent Segretarju
5.1.3	Problema ta' <i>Parking</i>	L-Aġent Segretarju għandu jiċċekkja mal-Kappillan stess jekk ma sarx xi tip ta' ftehim mal-APS sabiex il-haddiema jibdew jipparkjaw <i>gol-parking area</i> tal-Knisja u b'hekk tittaffa l-problema tal- <i>parking</i> .	Aġent Segretarju
5.1.5	Ismijiet godda tat-Toroq	Jingabru it-toroq kollha li jridu jissemmew, issir laqgħa fuqhom, u l-proposta tintbagħat bit-toroq kollha f'daqqa.	Aġent Segretarju